

**கிழக்கு மாகாண மாகாணப் பாடசாலைகளில் நிலவுகின்ற ஆங்கில ஆசிரியர் வெற்றிடங்களுக்காக  
பாடசாலை ரீதியாக இலங்கை ஆசிரியர் சேவை, தரம் 3-I (இ)க்கு டிப்ளோமாதாரர்களை  
ஆட்சேர்ப்பு செய்தல்- 2017**

கிழக்கு மாகாணத்தின் மாகாணப் பாடசாலைகளில் நிலவுகின்ற ஆங்கில ஆசிரியர் வெற்றிடங்களுக்கு பாடசாலை ரீதியாக இலங்கை ஆசிரியர் சேவை, தரம் 3-I (இ)க்கு டிப்ளோமாதாரர்களை ஆட்சேர்ப்புச் செய்வதற்காக கிழக்கு மாகாணத்தை நிரந்தர வதிவிடமாக கொண்ட விண்ணப்பதாரிகளிடமிருந்து விண்ணப்பங்கள் கோரப்படுகின்றன. விண்ணப்பங்கள் ஏற்றுக்கொள்ளப்படும் இறுதித்திகதி 2017.08.18 ஆகும்.

**01. தகைமைகள் :**

**1.1 பொதுத் தகைமைகள் :**

- i. இலங்கைப் பிரஜையாக இருத்தல் வேண்டும்.
- ii. சிறந்த நல்லொழுக்கமும் சிறந்த உடல், உள ஆரோக்கியமும் உடையவராக இருத்தல் வேண்டும்.
- iii. 2017.08.18 ஆந் திகதியன்று 18 வயதுக்குக் குறையாதவராகவும் 35 வயதுக்கு மேற்படாதவராகவும் இருத்தல் வேண்டும்.
- iv. விண்ணப்ப முடிவுத் திகதிக்கு முன்னதாக குறைந்தது ஐந்து (05) வருடமாவது தொடர்ச்சியாக கிழக்கு மாகாணத்தில் வசித்திருத்தல்.

அல்லது

விண்ணப்ப முடிவுத் திகதிக்கு முன்னதாக குறைந்தது ஐந்து வருடங்களாவது (05) தொடர்ச்சியாக கிழக்கு மாகாணத்தில் வசித்துவரும் ஒருவரை திருமணம் செய்து வேறு மாகாணத்திலிருந்து இம் மாகாணத்திற்கு வந்த ஒருவர் அது சம்பந்தமாக அத்தாட்சிப்படுத்தப்பட்ட ஆவணமொன்றை சமர்ப்பித்தல் வேண்டும்.

**குறிப்பு :** கிழக்கு மாகாணத்தில் நிரந்தரமாக வதிவரென நிரூபிப்பதற்காக விண்ணப்பங்கள் ஏற்றுக்கொள்ளப்படும் இறுதி திகதிக்கு உடன்முந்திய 05 வருட கால வாக்காளர் இடாப்பு பட்டியல்கள் மற்றும் பிரதேச செயலாளரினால் மேலொப்பம் இடப்பட்ட கிராம அலுவலர் சான்றிதழை நேர்முகப்பரீட்சையின் போது சமர்ப்பிக்க கட்டுப்பாடுடையவர்களாக வேண்டும்.

**1.2 கல்வித் தகைமைகள் :**

2017.08.18 ஆந் திகதி அல்லது அதற்கு முன்னர் இலங்கை உயர் தொழில்நுட்ப கல்வி நிறுவகத்தில் (SLIATE) பெற்றுக்கொள்ளப்பட்ட தேசிய / உயர் தேசிய ஆங்கில டிப்ளோமாவுடன் (HND in English) கீழே குறிப்பிடப்பட்டுள்ள தகைமையினையும் பூர்த்தி செய்திருத்தல் வேண்டும்.

- i. க.பொ.த (உ/த) பரீட்சையில் மூன்று (3) பாடங்களில் சித்தி பெற்றிருத்தல் வேண்டும். (புதிய பாடத்திட்டத்தின்கீழ் நடைபெறும் பொது ஆங்கிலம் மற்றும் பொதுப்பரீட்சை என்பன க.பொ.த. (உ/த) பரீட்சையின் ஒரு பாடமாக கருதப்படமாட்டாது.)

**அத்துடன்**

- ii. க.பொ.த (சா/த) பரீட்சையில் இரு தடவைகளுக்கு மேற்படாமல் ஆங்கிலம் உட்பட 3 பாடங்களில் திறமைச்சித்தியுடன் தாய்மொழி மற்றும் கணித பாடங்கள் உள்ளடங்கலாக 6 பாடங்களில் சித்தி பெற்றிருத்தல் வேண்டும். ஒரு தடவையில் 5 பாடங்களில் சித்தி பெற்றிருத்தல் வேண்டும்.

தேசிய / உயர் தேசிய ஆங்கில டிப்ளோமா சான்றிதழின் பிரதி அத்துடன் க.பொ.த (உ/த) மற்றும் க.பொ.த (சா/த) பெறுபெற்றுத்தாளின் பிரதிகள் சான்றுறுதிப்படுத்தப்பட்டு, விண்ணப்பப்படிவத்துடன் இணைத்து அனுப்புதல் கட்டாயமானதாகும். அவ்வாறு சான்றுறுதிப்படுத்தப்பட்டு இணைத்து அனுப்பப்படாத விண்ணப்பங்கள் எவ்வித முன்னறிவித்தலுமின்றி நிராகரிக்கப்படுவதோடு, இது தொடர்பாக பின்னர் சமர்ப்பிக்கப்படும் முறைப்பாடு எதுவும் கருத்திற்கொள்ளப்படமாட்டாது.

**02. ஆட்சேர்ப்பு முறையும் சேவை நிபந்தனைகளும் :**

- 2.1 தற்போது இலங்கை ஆசிரியர் சேவையில் இணைக்கப்பட்டுள்ளவர்களின் விண்ணப்பப்படிவங்கள் கருத்திற் கொள்ளப்படமாட்டாது என்பதுடன் அவ்வாறு விண்ணப்பித்தல் தவறொன்றாக கருதப்படும்.
- 2.2 சகல விண்ணப்பதாரிகளும் பிரயோகப்பரீட்சையின் போது ஆங்கில பாடம் கற்பித்தல் தொடர்பாக போதுமான திறனை வெளிப்படுத்தல் வேண்டும்.
- 2.3 இவ்வறிவித்தலுக்கு அமைவாக விண்ணப்பிக்கும் விண்ணப்பதாரிகள் கிழக்கு மாகாண பொதுச்சேவை ஆணைக்குழுவின் செயலாளரினால் நியமிக்கப்படும் நேர்முகப்பரீட்சைக்குழுவினால் நடாத்தப்படும் நேர்முகப்பரீட்சைக்கு அழைக்கப்படுவதுடன், இவ்வறிவித்தலில் கோரப்பட்ட தகைமைகள் யாவும் பரீசிலிக்கப்படும். அதில் தகைமை பெறும் விண்ணப்பதாரிகள் மாத்திரம் பிரயோகப்பரீட்சைக்கு உட்படுத்தப்படுவர். பிரயோகப்பரீட்சையில் சித்தியடையும் விண்ணப்பதாரிகளினால் பெற்றுக்கொள்ளப்படும் புள்ளிகளின் முன்னுரிமை வரிசை ஒழுங்கிற்கு அமைவாக வெற்றிடங்கள் காணப்படும் பாடசாலைகளின் அடிப்படையில் நியமனங்கள் வழங்குவதற்கு நடவடிக்கை எடுக்கப்படும். (நேர்முகப்பரீட்சைக்கு புள்ளிகள் எதுவும் வழங்கப்படமாட்டாது)

2.3.1. வெற்றிட எண்ணிக்கை மற்றும் பிரயோகப்பரீட்சையில் பெற்றுக்கொள்ளும் புள்ளிகளின் அடிப்படையில் முன்னுரிமை வழங்கப்படும். பாடசாலை ரீதியான முறைமைக்கு அமைவாக ஒரு பாடசாலைக்கு விண்ணப்பித்த பலரின் புள்ளிகள் சமமாக இருக்குமிடத்து, குலுக்கல் முறையில் பாடசாலைகளை தெரிவு செய்ய சந்தர்ப்பம் வழங்கப்படும். அந்த நிபந்தனையின் அடிப்படையில் தகைமை பெறும் விண்ணப்பதாரிகள் ஆட்சேர்ப்புச் செய்யப்படுவர்.

2.3.2 நேர்முகப்பரீட்சை மற்றும் பிரயோக பரீட்சையில் தகைமைபெற்றிருப்பினும், பாடசாலைகள் ஏதேனும் கிடைக்கப்பெறாத விண்ணப்பதாரிகளிலிருந்து வெற்றிடங்கள் நிரப்பப்படாத பாடசாலைகளுக்கு நியமனம் வழங்குவது தொடர்பில் கிழக்கு மாகாண கல்வி அமைச்சின் செயலாளரின் இணக்கப்பாட்டுடன் கிழக்கு மாகாண பொதுச்சேவை ஆணைக்குழு செயலாளரினால் எடுக்கப்படும் தீர்மானமே இறுதியானதாகும்.

2.4 வெற்றிடங்கள் காணப்படும் பாடசாலைகளின் விபரங்கள்.

இல	மொழிமூலம்	வெற்றிடங்கள் காணப்படும் பாடசாலைகள்
1	சிங்களம் (Sinhala)	இணைப்பு 1 (Annexure 01)
2	தமிழ் (Tamil)	இணைப்பு 2 (Annexure 02)

2.5 பாடசாலை அடிப்படையில் இந்த வெற்றிடங்களுக்கு ஆட்சேர்ப்புச் செய்யப்படுவதனால் 10 ஆண்டுகள் முடிவடையும் வரை எவ்வகையிலும் இடமாற்றம் வழங்கப்படமாட்டாது. இது தொடர்பில் சேவை ஒப்பந்தமொன்று செய்து கொள்வது அவசியம் என நியமன அதிகாரி அல்லது நிர்வாக அதிகாரி தீர்மானப்பின் அதற்கு உடன்படுதல் வேண்டும்.

2.6 அரசு நியமனங்களை நிர்வகிக்கும் பொது நிபந்தனைகளுக்கும், இலங்கை ஆசிரிய சேவை பிரமாணக் குறிப்பின் மூலம் விதிக்கப்பட்டுள்ள நிபந்தனைகளுக்கும், அப்பிரமாணக் குறிப்பில் மேற்கொள்ளப்பட்டுள்ள அல்லது இதற்குப் பின்னர் மேற்கொள்ளப்படும் மறுசீரமைப்புகளுக்கும் கட்டுப்பட்டு தேர்ந்தெடுக்கப்படும் ஆங்கில டிப்ளோமாதாரர்கள் இலங்கை ஆசிரியர் சேவையின் 3-I (இ) தரத்திற்கு நியமிக்கப்படுவர். இந்தப் பதவிக்கு உரித்தான மாதாந்த சம்பள அளவுத்திட்டம் 25.02.2016 ஆந் திகதிய பொது நிருவாக சுற்றறிக்கை 03/2016 இற்கு அமைவாக இருக்கும் என்பதோடு இந்த நியமனத்திற்கான சம்பள முறைமை GE-1-2016 சம்பள வகுதியின் கீழ் மாதாந்தம் ரூபா. 27,740 – 300 x 6 – 380 x 7 – 445 x 2 – ரூபா. 33,090/- ஆகும். இச்சம்பள அளவுத்திட்டத்தின் 7 ஆவது படிநிலையில் டிப்ளோமாதாரர்கள் அமர்த்தப்படுவர்.

2.7 இப்பதவி நிரந்தரமானதாகும். தங்களுக்குரிய ஓய்வூதியத் திட்டம் தொடர்பாக அரசினால் எதிர்காலத்தில் வகுக்கப்பட்டு மேற்கொள்ளப்படும் கொள்கை ரீதியான தீர்மானங்களுக்கு தாங்கள் கீழ்ப்படிதல் வேண்டும். அங்கீகரிக்கப்பட்ட ஆட்சேர்ப்புத் திட்ட விதிகளுக்கு அமைய சேவை நிபந்தனைகள் தீர்மானிக்கப்படும்.

2.8 2014.10.23 ஆந் திகதிய இலங்கைச் சனநாயக சோசலிசக் குடியரசின் 1885/38 இலக்கம் கொண்ட அதிவிசேஷ வர்த்தமானப் பத்திரிகையில் பிரசுரிக்கப்பட்ட இலங்கை ஆசிரியர் சேவைப் பிரமாணக் குறிப்பில் குறிப்பிடப்பட்டுள்ள விதிமுறைகளுக்கு அமைவாக ஆட்சேர்ப்பு மேற்கொள்ளப்படும் என்பதோடு பதவியுயர்வுகள் இலங்கை ஆசிரியர் சேவைப் பிரமாணக்குறிப்புக்கு அமைவாக மேற்கொள்ளப்படும். அதேபோன்று இந்த அறிவித்தலில் கருத்தில் கொள்ளப்படாத ஏதேனும் விடயங்கள் இருப்பின் அந்த சந்தர்ப்பம் இலங்கை ஆசிரியர் சேவைப் பிரமாணக் குறிப்பில் குறித்துரைக்கப்பட்டுள்ள விதிமுறைகளுக்கு ஏற்படையதாகும்.

### 03. விண்ணப்பிக்கும் முறை :

3.1 இவ்வறிவித்தலில் இறுதியில் காட்டப்பட்டுள்ள மாதிரி விண்ணப்பப்படிவத்திற்கமைய A4 (21cmx29cm) அளவிலான தாளின் இரு பக்கங்களையும் மட்டும் உபயோகித்து, இல 1.0 தொடக்கம் 5.2 வரை முதலாம் பக்கத்திலும், இல. 5.3 தொடக்கம் 10.0 வரை தாளின் இரண்டாம் பக்கத்திலும் உள்ளடங்குமாறு விண்ணப்பங்களைத் தயாரித்துக் கொள்ளுதல் வேண்டும்.

3.2 உரிய மாதிரி விண்ணப்பப்படிவத்துக்கு அமையாதவையும், பிழையின்றி பூரணப்படுத்தப்படாதவையும், மாதிரி விண்ணப்பப்படிவத்தில் குறிப்பிடப்பட்டிருக்கும் பரீட்சைக் குறியீட்டு இலக்கமின்றியும், உரிய திகதிக்கு முன்னர் பரீட்சைக் கட்டணம் செலுத்தப்படாதவையும், முழுமையற்றாவையும், சான்றிதழ்களின் பிரதிகள் இணைக்கப்படாதவையுமான விண்ணப்பங்கள் எதுவித முன்னறிவித்தலுமின்றி நிராகரிக்கப்படும். உரியவாறு விண்ணப்பங்கள் பூர்த்தி செய்யத்தவறுவதால் ஏற்படும் நட்டத்திற்கு விண்ணப்பதாரர்களே பொறுப்பாளிகளாவர். விண்ணப்பப்படிவத்தின் நிழற்படப்பிரதியை தம்வசம் வைத்துக்கொள்ளுதல் பயனுள்ளதாகும். பூர்த்தி செய்யப்படுகின்ற விண்ணப்பப்படிவம் பரீட்சை அறிவித்தலில் காட்டப்பட்டுள்ள விண்ணப்பப்படிவத்திற்கு அமைவாக உள்ளதென்பதற்கு விண்ணப்பதாரியே பொறுப்பாக இருத்தல் வேண்டும். அவ்வாறு இல்லாதவிடத்து விண்ணப்பங்கள் நிராகரிக்கப்படும்.

3.3 ஒரு விண்ணப்பதாரியினால் ஒரு விண்ணப்பப்படிவம் மாத்திரமே சமர்ப்பிக்க முடியும். விண்ணப்பப் படிவத்தில் விருப்ப ஒழுங்கின் அடிப்படையில் 03 பாடசாலைகளை மாத்திரம் குறிப்பிடுவதோடு அந்த பாடசாலைகள் சிங்கள மொழிமூலமான விண்ணப்பதாரிகள் இணைப்பு 01க்கு அமைவாகவும் தமிழ் மொழிமூலமான விண்ணப்பதாரிகள் இணைப்பு 02க்கு அமைவாகவும் தெரிவு செய்தல் வேண்டும்.

- 3.4 இப்பரீட்சைக்கு தோற்றும் விண்ணப்பதாரியின் கையொப்பத்தினை சத்தியப்பிரமாண ஆணையாளர், பரீட்சார்த்தியின் பிரிவிற்குரிய கிராம உத்தியோகத்தர், சமாதான நீதவான், சட்டத்தரணி, பிரசித்தி பெற்ற நொத்தாரிசு, ரூபா. 292,080/- ஆண்டுச்சம்பளத்தை அல்லது அதற்குக்கூடிய தொகையை வருடாந்த திரட்டிய சம்பளமாக பெறும் அரசு அல்லது மாகாண சேவைச்சேர்ந்த நிரந்த பதவிநிலை உத்தியோகத்தர், முப்படையைச் சேர்ந்த பதவி நிலையிலுள்ள அதிகாரம் பெற்ற உத்தியோகத்தர், பொலிஸ் சேவையில் வர்த்தமானியில் வெளியிடப்பட்ட பதவி வகிக்கும் அலுவலர், புத்த விகாரைக்குப் பொறுப்பாகவுள்ள பௌத்த விகாராதிபதி அல்லது தலைமை பிக்கு அல்லது வேறு மத பீடங்களுக்குப் பொறுப்பாகவுள்ள மதகுருமார், மதிப்பிற்குரிய வேறு சமயப் பெரியோர்கள் ஆகியோர்களில் ஒருவரால் உறுதிப்படுத்தப்படல் வேண்டும். அரசு / மாகாண சேவையிலுள்ள அலுவலரொருவர் விண்ணப்பிப்பதாயின், விண்ணப்பப்படிவத்திலுள்ள விண்ணப்பதாரியின் கையொப்பமானது, திணைக்களத்தின் பதவிநிலை உத்தியோகத்தர் / திணைக்களத்தலைவர் முன்னிலையில் இடப்பட்டு அதனை அப்பதவிநிலை உத்தியோகத்தர் / திணைக்களத்தலைவர் சான்றுப்படுத்தி திணைக்களத்தலைவரினால் உறுதிப்படுத்தப்பட்டு அனுப்பப்படுதல் வேண்டும்.
- 3.5 முறையாக பூர்த்தி செய்யப்பட்ட விண்ணப்பங்கள் 2017 ஆகஸ்ட் மாதம் 18 ஆந் திகதி அல்லது அதற்கு முன்னதாக கிடைக்கக்கூடியவாறு பதிவுத் தபாலில் கீழ்வரும் முகவரிக்கு அனுப்பி வைக்கப்படல் வேண்டும். விண்ணப்ப இறுதித்திகதிக்கு பின்னர் கிடைக்கப்பெறும் விண்ணப்பங்கள் நிராகரிக்கப்படும். நீங்கள் அஞ்சல் செய்த விண்ணப்பம் தொலைந்து போனாலோ அல்லது காணாமல் போனாலோ அதற்கு மாகாண பொதுச்சேவை ஆணைக்குழு பொறுப்பேற்கமாட்டாது. (விண்ணப்பத்தை செயலாளரின் தனிப்பட்ட பெயருக்கு அனுப்புவதை தவிர்த்துக் கொள்ளுதல் வேண்டும்.)  
செயலாளர்,  
மாகாண பொதுச்சேவை ஆணைக்குழு, கிழக்கு மாகாணம்,  
198, உட்துறைமுக வீதி, திருகோணமலை
- 3.6 விண்ணப்பங்கள் அனுப்புகின்ற கடித உறையின் இடது பக்கமேல் மூலையில் பரீட்சைக் குறியீட்டு இலக்கம் EX/Rec/17/17 என்பதை குறிப்பிட்டு அனுப்புதல் வேண்டும்.
- 3.7 மேலே குறிப்பிடப்பட்ட பதவிக்கு விண்ணப்பிக்கும் போது தற்போது அரசு/கிழக்கு மாகாண சேவையில் உள்ளவர்கள் விண்ணப்பிப்பதாயின், தேவையான தகைமைகளையுடையவர்கள் தமது விண்ணப்பப்பத்திரங்களை தமது திணைக்களத்தலைவருடாக விண்ணப்பித்தல் வேண்டும். அவ்வாறு விண்ணப்பிக்கும் போது மேலே குறிப்பிட்ட பதவிக்கு விண்ணப்பதாரி தெரிவு செய்யப்படுமிடத்து அவரை குறித்த பதவிக்கு விடுவிக்க முடியும் என அத்திணைக்களத்தலைவர் உறுதிப்படுத்தல் வேண்டும் என்பதுடன், திணைக்களத் தலைவரினால் விடுவிப்பதற்கு இணக்கம் தெரிவிக்கப்படாத, அனுமதிக்கப்படாத விண்ணப்பப்படிவங்களை சமர்ப்பிக்கும் விண்ணப்பதாரிகள் இப்பதவிக்கு தெரிவு செய்யப்படுமிடத்து, இது அவர்களது முதல் நியமனமாகக் கருதி நடவடிக்கை எடுக்கப்படும்.

#### 04. பரீட்சார்த்திகளின் ஆளடையாளம் :

விண்ணப்பதாரியின் ஆளடையாளத்தை நிரூபிப்பதற்காக பின்வரும் ஆவணங்களில் ஒன்றை நேர்முகப்பரீட்சையின் போது சமர்ப்பிக்க வேண்டும்.

- தேசிய அடையாள அட்டை
- செல்லுபடியாகும் கடவுச்சீட்டு (பாஸ்போட்)
- செல்லுபடியாகும் சாரதி அனுமதிப்பத்திரம்

#### 05. பொய்யான தகவல்களை வழங்குவதற்குரிய தண்டனை :

விண்ணப்பப்பத்திரங்களை பூர்த்தி செய்யும் போது மிக கவனத்துடன் சரியான தகவல்களை அளித்தல் வேண்டும். இந்நேர்முகப்பரீட்சை விதிகளின் படி எவரேனும் விண்ணப்பதாரியொருவர் நேர்முகப்பரீட்சைக்கு முன்னரோ நேர்முகப்பரீட்சையின் போதோ அல்லது நேர்முகப்பரீட்சையின் பின்னரோ எச்சந்தர்ப்பத்திலாவது தகைமையற்றவர் என தெரியவருமாயின், அவரின் பரீட்சார்த்தியுரிமை அச்சந்தர்ப்பத்தில் இரத்துச் செய்யப்படும். விண்ணப்பதாரியொருவர் சமர்ப்பிக்கின்ற ஏதேனும் தகவல் பொய்யானதென தெரியவரும் எச்சந்தர்ப்பத்திலும் அவர் மாகாண சேவையிலிருந்து நீக்கப்படலாம்.

#### 06. பிரயோகப்பரீட்சை :

நேர்முகப்பரீட்சையில் தகைமை பெறும் விண்ணப்பதாரிகளுக்கு பிரயோகப்பரீட்சைக்காக விண்ணப்பதாரியினால் இனங்காணப்பட்ட தலைப்பின் கீழ் 05 நிமிட சமர்ப்பிப்பொன்று மேற்கொள்ளப்பட வேண்டும். இதற்காக கீழ் குறிப்பிடப்பட்டவாறு புள்ளிகள் வழங்கப்படும்.

பிரயோக பரீட்சையில் புள்ளி வழங்கப்படும் ஒப்பளவுகள்	உயர்ந்த பட்ச புள்ளி அளவு	சித்தியடைவதற்கு தேவையான புள்ளி அளவு
01 நோக்கம் மற்றும் பிரவேசம்	05	02
02 ஆளுமை மற்றும் நிர்வாகம்	05	02
03 தொடர்பு சாதனம் தொடர்பிலான விளக்கம்	05	02
04 நேர முகாமைத்துவம்	05	02
05 சமர்ப்பிப்புத் திறமைகள்	05	02
<b>மொத்தப் புள்ளிகள்</b>	<b>25</b>	<b>10</b>

07. பிரயோகப்பரீட்சைக்குத் தோற்றும் அனைத்து விண்ணப்பதாரிகளுக்கும் தனிப்பட்ட ரீதியில் பெறுபேறுகள் அனுப்பி வைக்கப்படும் அல்லது www.ep.gov.lk என்ற கிழக்கு மாகாண இணையதளத்தில் வெளியிடப்படும்.
08. நேர்முகப்பரீட்சை மற்றும் பிரயோகப்பரீட்சைக்கு குறித்த தினத்தில் சமூகமளிக்கத் தவறும் விண்ணப்பதாரிகள் தொடர்பில் பின்னர் எக்காரணம் கொண்டும் கவனம் செலுத்தப்படமாட்டாது.
09. நேர்முகப்பரீட்சையின் போது சமர்ப்பிக்காத சான்றிதழ்கள் தொடர்பில் பின்னர் எக்காரணம் கொண்டும் கவனம் செலுத்தப்படமாட்டாது.
10. இந்த அறிவித்தலில் உள்ளடங்காத ஏதேனும் விடயங்கள் இருப்பின் அது தொடர்பில் தீர்மானமெடுக்கும் அதிகாரமும், நியமித்தல் தொடர்பாக ஏற்படும் பிரச்சனைகள் தொடர்பாகவும், ஏதாவது விசேட காரணத்தினால் நேர்முகப்பரீட்சை நடாத்த முடியாமல் போகுமிடத்து அது தொடர்பிலும், இப்பதவிக்கான வெற்றிடங்கள் நிரப்பப்படும்போது, அவ்வெற்றிடத்தின் ஒரு பகுதியையோ அல்லது முழுமையாகவோ நிரப்புவது அல்லது நிரப்பாமல் விடுவது தொடர்பிலும், டிப்ளோமாவின் செல்லுபடியாகும் தன்மை தொடர்பிலும் கிழக்கு மாகாண பொதுச்சேவை ஆணைக்குழுவின் செயலாளரின் சிபாரிசுடன் கிழக்கு மாகாண கௌரவ ஆளுநரினால் எடுக்கப்படும் தீர்மானமே இறுதியானதாகும்.

**எச்.ஈ.எம்.டபிள்யூ.ஜி.திஸாநாயக்க,**  
 செயலாளர்,  
 மாகாண பொதுச்சேவை ஆணைக்குழு,  
 கிழக்கு மாகாணம்,  
 திருகோணமலை.